



కూకట్పల్లి నియోజకవర్గం

ప్రజల మాట ప్రగతి బాట

5

నమస్తే తెలంగాణ శుక్రవారం 13 అక్టోబర్ 2023

జాబితాలో పేరు ఉందోలేదో చూసుకోండి

- ఓటరు నమోదుకు.. చివరి అవకాశం
- అక్టోబర్ 30 వరకు దరఖాస్తుల స్వీకరణ

కేపీహెచ్బీ కాలనీ, అక్టోబర్ 12: రానున్న ఎన్నికల్లో ఓటు హక్కును వినియోగించుకోవాలంటే.. ప్రతి ఒక్కరూ బాధ్యతగా ఓటరు జాబితాను పరిశీలించాలని.. ప్రచురించిన జాబితాలో పేరు లేకున్నా.. పోలింగ్ బూత్లను మార్చుకోవాలన్నా వెంటనే దరఖాస్తు చేసుకోవాలని ఎన్నికల విభాగం అధికారులు కోరుతున్నారు. రాష్ట్ర



ఎన్నికల నిర్వహణపై అధికారుల సమీక్షలో ఆర్వో శ్యాంప్రకాష్, ఏకూఆర్వోలు, ఈఆర్వోలు (ఫైల్)

ఓటింగ్ సాతం పెంచేందుకు అవగాహన..

కూకట్పల్లి నియోజకవర్గానికి చెందిన ఓటరు జాబితాను ప్రచురించడం జరిగింది. ఓటరు జాబితాలో పేరు ఉందో.. లేదో? ఒకసారి పరిశీలించాలని ఓటర్లను కోరుతున్నాం. ఎన్నికల సంఘం ఆదేశాలను పాటిస్తూ పారదర్శకంగా ఓటరు జాబితాను రూపొందించాం. ఈనెల 30 వరకు ఆన్లైన్లో/ఆఫ్లైన్లో కొత్త ఓటరు నమోదు కోసం దరఖాస్తులు స్వీకరిస్తాం. తుది జాబితాను ప్రచురించడంతో పాటు పోలింగ్ కేంద్రాలలో అన్ని రకాల పసతులు కల్పించేలా ఏర్పాట్లు చేస్తున్నాం. ఓటర్లందరూ ఓటు హక్కు వినియోగించుకునేలా అవగాహన కార్యక్రమాలను చేపడటం.



- డి.శ్యాంప్రకాష్, ఆర్వో, కూకట్పల్లి నియోజకవర్గం

అసెంబ్లీ ఎన్నికల నోటిఫికేషన్ విడుదలైన నేపథ్యంలో.. పారదర్శకంగా ఎన్నికలు నిర్వహించేందుకు అధికారులు పకడ్బందీగా ఏర్పాట్లు చేస్తున్నారు. అర్హులందరికీ ఓటు హక్కును కల్పించడమే లక్ష్యంగా చివరిసారి ఓటరు నమోదుకు అవకాశం కల్పించారు. దీనిలో భాగంగా కూకట్పల్లి నియోజకవర్గంలో తుది ఓటరు జాబితాను ప్రచురించిన అధికారులు.. కొత్తగా ఓటరు నమోదుకు దరఖాస్తులను స్వీకరిస్తున్నారు. 18 సంవత్సరాలు నిండిన యువతీ యువకులందరికీ ఓటు హక్కు ప్రాధాన్యతను గుర్తించాలని తప్పకుండా ఓటరు పేరు నమోదు చేసుకుని.. పోలింగ్ రోజున ఓటు హక్కును వినియోగించుకోవాలని అధికారులు కోరుతున్నారు.

కూకట్పల్లిలో 4.47 లక్షల ఓటర్లు..

కూకట్పల్లి నియోజకవర్గంలో ప్రచురించిన జాబితా ప్రకారం 4,47,523 మంది ఓటర్లు ఉన్నారు. వీరిలో పురుషులు 2,34,572 మంది, స్త్రీలు 2,12,828 మంది, ఇతరులు 120 మంది ఓటర్లు ఉన్నారు. నియోజకవర్గంలో 419 పోలింగ్ కేంద్రాలను గుర్తించారు. ఒక్కో పోలింగ్ కేంద్రంలో 1350 మంది ఓటర్లు ఉండేలా పోలింగ్ బూత్లను ఏర్పాటు చేశారు. గతంలో మాదిరిగా కాకుండా ఒక అపార్టుమెంట్.. ఒక గల్లిలో నివసించే ఓటర్లందరినీ ఒకే పోలింగ్ బూత్లో ఓటుహక్కు వినియోగించుకునేలా సవరణలు చేశారు. కొత్తగా ఓటరు నమోదు కోసం వచ్చిన దరఖాస్తులను పరిశీలించిన పిమ్మట తుది ఓటరు జాబితాను గుణంగా అదనపు పోలింగ్ కేంద్రాలను ఏర్పాటు చేయనున్నారు.



ఆటపాటలతో ఆడపడుచుల సందడి

- కూకట్పల్లిలో బతుకమ్మ సంబురాలు
- చెరువులో బతుకమ్మల నిమజ్జనం

కేపీహెచ్బీ కాలనీ, అక్టోబర్ 12 : కూకట్పల్లిలో బతుకమ్మ సంబురాలు వైభవంగా ప్రారంభమయ్యాయి. కూకట్పల్లిలోని హనుమాన్ దేవాలయంతో పాటు గ్రామంలోని పలు చోరస్తాలలో బతుకమ్మ ఆటపాటలు సంద

డిగా సాగాయి. తొలిరోజు ఎంగిలిపూల బతుకమ్మ వేడుకలు ఘనంగా జరిగాయి. మహిళలు రంగురంగుల పూలతో బతుకమ్మలను పేర్చి.. ఆ బతుకమ్మలన్నింటినీ గ్రామంలోని దేవాలయాలతో పాటు చోరస్తాలలో ఒక్క చోటికి చేర్చారు. శ్రీరామరామ ఉయ్యాలలో.. జయరామ రామ ఉయ్యాలలో అంటూ బతుకమ్మ పాటలు లయబద్ధంగా చప్పట్లతో ఆడుతూపాడారు. చివరగా బతుకమ్మ

లను కూకట్పల్లి రంగధాముని చెరువు వద్దకు తీసుకెళ్లి మరోసారి అందరు కలిసి బతుకమ్మ ఆడారు. అనంతరం బతుకమ్మను చెరువులో నిమజ్జనం చేసి ప్రసాదాలు స్వీకరించారు. ఈ బతుకమ్మ పండుగ వేడుకలను స్థానిక కార్పొరేటర్ జూపల్లి సత్యనారాయణ, బతుకమ్మ ఉత్సవాల కో-ఆర్డినేటర్ కంచనపల్లి నాగరాజు లు పరిశీలించారు.



రాష్ట్ర వ్యాప్తంగా బతుకమ్మ పండుగ వేడుకలు అమావాస్య రోజున ప్రారంభమవుతాయి. కానీ.. కూకట్పల్లి పల్లి గ్రామంలో ఆనాదిగా వస్తున్న ఆచారం ప్రకారం అమావాస్యకు ముందు రోజునే బతుకమ్మ పండుగ వేడుకలు ప్రారంభమవుతాయి. సంప్రదాయం ప్రకారం అక్టోబర్ 13న శుక్రవారం బతుకమ్మ వేడుకలు ప్రారంభం కావాలి. కానీ.. శుక్రవారం పసుపు కుంకుమ బయటికి వెళ్లేద్దని.. గ్రామపెద్దల నిర్ణయం మేరకు గురువారం బతుకమ్మ వేడుకలు నిర్వహించారు.



బీఆర్ఎస్ పార్టీ యువనేతకు పరామర్శ



బాలాజీనగర్ డివిజన్లోని బీఆర్ఎస్ పార్టీ యువనాయకుడు జాన్ మోజెస్ తండ్రి మధూకర్ ఆకస్మికంగా మరణించాడు. గురువారం కేపీ హెచ్బీ కాలనీలోని నివాసానికెళ్లి మధూకర్ పార్థివదేహానికి పూలమాలతో నివాళులర్పించారు. జాన్ మోజెస్ కుటుంబ సభ్యులను పరామర్శించారు. కార్యక్రమంలో కార్పొరేటర్ శిరీషాబాబూరావు, కో ఆర్డినేటర్ సతీష్ అరోరా, మాజీ కార్పొరేటర్ బాబూరావు, పవన్కుమార్, జన్ను సాయిశ్రీ నివాస్ తదితరులున్నారు.

- కేపీహెచ్బీ కాలనీ, అక్టోబర్ 12

15వ తేదీ నుంచి దేవి శరన్నవరాత్రోత్సవాలు

బాలాజీనగర్, అక్టోబర్ 12 : ఈ నెల 15వ తేదీ నుంచి దేవి శరన్నవరాత్రోత్సవాలు నిర్వహించడంపై ఫతేనగర్ కనకదుర్గ దేవి ఆలయ పూజారి దోర్నల కాశీనాథ్ శర్మ తెలిపారు. ఫతేనగర్ డివిజన్ పరిధి జవహర్ నగర్ కాలనీలోని కనకదుర్గదేవి, శీతలా దేవి, కాళికాదేవి ఆలయంలో ఈ నెల 15వ తేదీ నుంచి 23వ తేదీ వరకు దేవిశరన్నవరాత్రోత్సవాలు నిర్వహిస్తున్నట్లు పూజారి తెలిపారు. ఈ సందర్భంగా అమ్మవారికి సుభ్రబాతసేవ, హోమం, అభిషేకం, కుంకుమార్చన, సాయంత్రం భక్తులకు పసుపు బొట్టు కార్యక్రమం నిర్వహించడంపై అయిన తెలిపారు. ఆదివారం మొదటి రోజు అమ్మవారు శ్రీబాల త్రిపుర సుందరీదేవి అలంకరణలో దర్శనమివ్వనున్నారు. సోమవారం రెండో రోజు శ్రీ కన్యాకూమారీదేవి అలంకరణ, మూడోరోజు మంగళవారం శ్రీ గాయత్రీదేవి అలంకరణ, నాలుగవ రోజు బుధవారం శ్రీ అన్నపూర్ణాదేవిగా, ఐదవరోజు గురువారం శ్రీలలితాదేవిగా అలంకరణ, ఆరవరోజు శుక్రవారం శ్రీ సరస్వతీదేవి అలంకరణ, ఏడవరోజు శనివారం శ్రీ గజలక్ష్మీదేవి అలంకరణ, ఎనిమిదవరోజు ఆదివారం శ్రీ దుర్గాదేవి అలంకరణ, తొమ్మిదవరోజు సోమవారం మహిషాసురమర్ధిని/రాజరాజేశ్వరీదేవిగా అలంకరణ చేసి ప్రత్యేక పూజలు నిర్వహించనున్నట్లు అయిన తెలిపారు.



ఆలయంలో భక్తులకు దర్శనమిస్తున్న కనకదుర్గ దేవి అమ్మవారు

పార్టీ మారడం అవాస్తవం..

బీఆర్ఎస్ పార్టీలోనే ఉన్నా

కేపీహెచ్బీ కాలనీ, అక్టోబర్ 12 : బీఆర్ఎస్ పార్టీలోనే కొనసాగుతున్నానని తాను జనసేన పార్టీలో చేరినట్లు వచ్చిన వార్తలు అవాస్తవమని కేపీహెచ్బీ కాలనీ టైక్ మెకానిక్ అసోసియేషన్ అధ్యక్షుడు రామారావు తెలిపాడు. కేపీహెచ్బీ కాలనీలోని మహారాష్ట్ర బ్యాంకు వద్ద జనసేన పార్టీ నేతలు సమావేశం నిర్వహించి తాను (రామారావు) జనసేన పార్టీలో చేరినట్లు ప్రకటించడంపై తీవ్రంగా ఖండిస్తున్నట్లు తెలిపాడు. కూకట్పల్లి నియోజకవర్గం ఎమ్మెల్యే మాధవరం కృష్ణారావుతోనే కొనసాగుతానని తెలిపాడు. గతంలో మాధవరం కృష్ణారావు టీడీపీ పార్టీలో ఉంటే అదే పార్టీలో కొనసాగానని ఎమ్మెల్యేగా గెలిచిన తర్వాత బీఆర్ఎస్ పార్టీలో చేరి తాను కూడా బీఆర్ఎస్ పార్టీలో చేరినట్లు తెలిపాడు. ఇన్నాళ్లు బీఆర్ఎస్ పార్టీలో కొనసాగుతున్న తనను కొందరు వ్యక్తులు దిగజారుడు రాజకీయాలు చేస్తూ పార్టీ మారినట్లు తెలపడం బాధాకరమన్నారు. ఇలాంటి ప్రకటనలు చేయడం మానుకోవాలని వారికి హితవుపలికాడు. ఈ ఎన్నికల్లో బీఆర్ఎస్ అభ్యర్థి మాధవరం కృష్ణారావు గెలుపు కోసమే పనిచేస్తానని స్పష్టం చేశాడు.



PUBLIC NOTICE TO WHOM SOEVER CONCERN

My client Smt. Kalleem Yettamma W/O. Pentaiah, Aged about 58 years, Occ: Agriculture, R/O. H.No. 5-6-135, Daryaraguda, Kukatpally town and Mandal, Medchal Rangareddy Dist., my client is alone concerned With Sy. No. 173/B, Ext. Ac. 0.20 gts., Sy. No. 173/A, Ext. Ac. 1.02 gts., situated at Moosapet (V), then Balanagar (M), now in Kukatpally (M), within the municipal limits Kukatpally. One Gopalakrishna and others filed a suit OS No.922 of 2012, on the file of II Addl. Senior Civil Judge at Rangareddy, now the same is transferred and case is numbered as OS No. 733 of 2021 on the file of Prl. Senior Civil Judge at Kukatpally, the same is pending for consideration. Meanwhile some of the vested interested persons have falsely claiming the property and thereby they are trying to create a litigation and trying to alienate the same in favour of the third party. In view of the pendency of the civil suit if any alienation is made the purchasers will not get any right over the property, as the matter is already subjudiced before the civil court. Hence public notice.

Sd/- **K. KRISHNA RAO**
Advocate,
Sangareddy